

भीचरसः । इति राजनिर्घण्टः ॥ (पीतशालः ।
अस्य पथ्यायो यथा,—

“सुरसो बीजकश्चैव पीतशालोऽभिधीयते ॥”

इति गारुडं २०८ अध्यायः ॥

तुलसीविशेषः । अस्य गुणा यथा,—

“हिकाकासविषखासपाश्वशूलविनाशनः ।

पित्तकृत्कफवातघ्नः सुरसः पूतिगन्धनुत् ॥”

इति चरके सूत्रस्थाने २७ अध्यायः ॥

“कफानिलविषखासकासदौर्गन्धनाशनः ।

पित्तकृत् पाश्वशूलघ्नः सुरसः समुदाहृतः ॥”

इति सुश्रुते सूत्रस्थाने ४६ अध्यायः ॥

सुरसः, त्रि, (शोभनो रसो यस्य ।) स्वादुः । इति
मेदिनी ॥ सुन्दररसयुक्तश्च । (यथा, वृहत्-
संहितायाम् । ५४ । १०३ ।

“तस्यां प्रभूतं सुरसञ्च तोयं

कृष्णायवा यत्र च रक्तञ्च वा ॥”)

सुरसञ्च, [न]क्ली, (सुराणां सञ्च ।) खर्गः । इति
हलायुधः ॥ (देवद्वयम् । यथा, कथासरित्-
सागरे । ८३ । ८३ ।

“एत मोक्षं प्रयातेति वदन्त्याभिव दूरतः ।

वाताक्षिप्तसमुत्क्षितैः सुरसञ्चध्वजांशुकैः ॥”)

सुरसञ्चवा, स्त्री, (सुरप्रियः सञ्चवो यस्याः ।)

आदित्यभक्ता । इति राजनिर्घण्टः ॥

सुरसरित्, स्त्री, (सुराणां सरित् ।) गङ्गा । इति

हलायुधः ॥ (यथा, रघुः । २ । ७५ ।

“सुरसरिदिव तेजो वाङ्मनिष्ठमृतमैशम् ॥”)

सुरसर्षपकः, पुं, (सुरप्रियः सर्षपः । ततः कम् ।)

देवसर्षपः । इति राजनिर्घण्टः ॥

सुरसा, स्त्री, (शोभनो रसो यस्याः ।) तुलसी ।

यथा । सुरसा स्त्री तु पर्णासि । इति शब्दरत्ना-

वली ॥ पर्णासि तु नपुंसकम् । इति सुद्राङ्कित-

मेदिनी ॥ पर्णासि पुंनपुंसकम् । इति हस्ताक्षर-

मेदिनी ॥ सुरसस्तु त्रिषु स्वादौ पर्णासि न नपुं-

सकम् । इति च कस्याश्चिन्नेदित्यां पाठः ॥*

राज्ञा । इत्यमरः । २ । ४ । ११४ ॥ मित्रेया ।

इति शब्दचन्द्रिका ॥ ब्राह्मी । इति रत्नमाला ॥

महाशलावरी । इति राजनिर्घण्टः ॥ दुर्गा ।

इति केचित् ॥ नाममाता । इति मेदिनी ॥

यथा,—

“ततो देवाः सगन्धर्वाः सिद्धाश्च परमर्षयः ।

अनुवन् सूर्यसङ्काशां सुरसां नाममातरम् ॥

अयं वातात्मजः श्रीमान् भ्रूवते सागरोपरि ।

इन्द्रमात्राम तस्य त्वं मुहूर्तं विप्रमाचर ॥

राक्षसं रूपमाख्याय सुघोरं पर्वतोपमम् ।

दृष्ट्वा करालं पिङ्गाच्च वक्त्रं कृत्वा नभश्चमम् ॥

बलमिच्छामहे ज्ञातुं भूयथास्य पराक्रमम् ।

त्वां विजेष्यत्युपाशेन विषादं वा गमिष्यति ॥”

इति वाल्मीकीये रामायणे सुन्दराकाण्डे १ सर्गः ॥

नदीभेदः । इति श्रीभागवते ५ स्कन्धे १८

अध्यायः ॥ (अम्बरोविशेषः । यथा, महा-

भारते । १ । १३३ । ६० ।

“पुण्डरीका सगन्धा च सुरसा च प्रमाथिनी ॥”

राक्षसीविशेषः । तद्विषयको मन्त्रो यथा,—

“हिमवदुत्तरे कूले सुरसा नाम राक्षसी ।

तस्या नूपुरशब्देन विशल्या गुर्विणी भवेत् ॥”

इति हारीते चिकित्सितस्थाने ५१ अध्याये ॥

सुरसाष्टः, पुं, वृक्षगणविशेषः । यथा,—

“निर्गुण्डी तुलसी ब्राह्मी बृहती कण्टकारिका

पुनर्नवेति मनिभिः सुरसाष्टः प्रकीर्तितः ॥”

इति शब्दचन्द्रिका ॥

सुरसिन्धुः, पुं, (सुराणां सिन्धुः ।) गङ्गा । इति

केचित् ॥ (यथा, कथासरित्सागरे । १८६२ ।

“निवसन्ति च देशेऽपि सुरसिन्धुसमाश्रिते ॥”)

सुरसुन्दरी, स्त्री, (सुराणां सुन्दरी रमणी सुरेषु

सुन्दरी इति वा ।) अम्बरसः । दुर्गा । इति

केचित् ॥ योगिनौविशेषः । तद्विवरणं योगिनौ-

शब्दे द्रष्टव्यम् ॥ (सुरस्त्री । यथा, किराते । ५ । २८ ।

“अस्मिन् रतिश्रमनुदय सरोजवाताः

स्मर्तुं दिशन्ति न दिवः सुरसुन्दरीभ्यः ॥”)

सुरा, स्त्री, (सु अभिषवे + कृन् । स्त्रियां टाप् ।

इत्युणादिहृत्तो उज्ज्वलः । २ । २४ । यद्वा, सुहृ-

रायन्त्यनयेति । सु + रे शब्दे + “आतश्चोप-

सर्गे । ३ । ३ । ११६ । इत्यङ् । टाप् ।)

चषकम् । मद्यम् । इति मेदिनी ॥ अस्याः

पर्यायगुणादि मदिराशब्दे मद्यशब्दे च

द्रष्टव्यम् । सुराया विशेषगुणा यथा,—

“जगानां सक्तमूढाणां यच्छृण्वीविकारिणाम्

सुरा प्रशस्ता वातघ्नौ स्तन्यरक्तक्षयेषु च ॥”

इति राजवल्लभः ॥

तत्पानप्रायश्चित्तं यथा,—

“ब्रह्मघ्नश्च सुरापश्च स्तोत्रो च गुरुतत्पणः ।

सेतुं दृष्ट्वा विशुध्यन्ते तत्संयोगी च पञ्चमः ।

ततो धेनुशतं दद्यात् ब्राह्मणानान्तु भोजनम् ॥”

इति गारुडं २२६ अध्यायः ॥*

तत्पाने शुक्राचार्याश्रयो यथा,—

“सुरापानादञ्जनां प्रापयित्वा

संज्ञानाशं चैनमस्यातिघोरम् ।

दृष्ट्वा कचच्चापि तथापि रूपं

पीतं तथा सुरया मोहितेन ॥

समन्युरुत्थाय महातुभाव-

स्तदोशना विप्रहितं चिकीर्षुः ।

काव्यः स्वयं वाक्यमिदं जगाद्

सुरापानं प्रति वै जातशङ्कः ॥

यो ब्राह्मणोऽद्यप्रभृतीह कश्चित्

मोहात् सुरां पाश्याति मन्दबुद्धिः ।

अपेतधर्मा ब्रह्महा चैव स स्वात्

अस्मिन् लोके गर्हितः स्यात् परे च ॥

मया चेमां विप्रधर्मीकसौमां

मर्यादां वै स्थापितां सर्वलोके ।

सन्तो विप्राः शुश्रुवांसो गुरुणां

देवा देव्याश्चोपगृह्यन्तु सर्वे ॥”

इति महाभारते । १ । ७६ । ५८—६२ ॥

ब्राह्मणचर्चित्यवेषानां विविधसुरापानप्राय-

श्चित्तादि यथा,—

“सुरां पीत्वा द्विजो मोहादग्निवर्णां सुरां
पिबेत् ॥

तथा स्वकाये निदग्धे मुच्यते किल्बिषात्ततः ॥

गोमूत्रमग्निवर्णं वा पिबेदुदकमेव वा ।

पयो घृतं वा मरणाद्गोसक्तद्रसमेव वा ॥

कणान् वा भक्षयेदग्धं पिण्याकं वा सन्नविशिः ।

सुरापानापनुत्तार्य बालवासा जटो ध्वजौ ॥

सुरा वै मलमन्वानां पाप्मा च मलमुच्यते ।

तस्माद्ब्राह्मणराजस्यौ वैश्यश्च न सुरां पिबेत् ॥

गौडी पैष्टी च माध्वी च विज्ञेया त्रिविधा सुरा ।

यथैवेका तथा सर्वा न पातव्या द्विजोत्तमैः ॥

यच्चरचः पिशाचान् मयं मांसं सुरासवम् ।

तद्ब्राह्मणेन नात्तव्यं देवानामश्रुता हविः ॥

अमेध्यं वा प्रतेक्तो वैदिकं वाप्य दाहरेत् ।

अकार्यमन्यत् कुर्याद्वा ब्राह्मणो मदमोहितः ॥

यस्य कायगतं ब्रह्म मद्येनाप्राप्यते सक्तम् ।

तस्य व्यपैत ब्राह्मणं शूद्रत्वञ्च स गच्छति ॥

एषा विचित्राभिहिता सुरापानस्य निष्कृतिः ॥

इति मानवे ११ । ८९—८८ ॥

सौत्रामणियज्ञेऽपि तत्पाननिषेधो यथा,—

“यद्ब्राह्मणमघो विहितः सुराया-

स्तथा पशोरालभनं न हिंसा ।

एवं व्यवयः प्रजया न रत्यै

इमं विशुद्धं न विदुः स्वधर्मम् ॥”

इति श्रीभागवते । ११ । ५ । १३ ॥*

“यस्मात् सुराया ब्राह्मणः अवघ्राणं स एक

विहितः न पानं तथा पशोरपि आलभनमेव

विहितं न तु हिंसा । अतो न यथेष्टभक्षणस्य-

तुष्टे त्वर्थः । व्यवयोऽपि प्रजया निमित्तभूतया न

रत्यै । अतो मनोरथवादिन इमं विशुद्धं स्वधर्मं

न विदुरिति ।” इति तट्टीकायां श्रीधरस्वामी ॥

अन्यत् प्रायश्चित्तशब्दे द्रष्टव्यम् ॥* सुरापाने

वर्णनौयानि यथा,—

सुरापाने विकलता खलनं वचने गतौ ।

लज्जा मानच्युतिः प्रेमाधिक्यं रक्ताचता भ्रमः ॥”

इति कविकल्पतायां १ स्तवके ३ कुसुमम् ॥

सुराः, [रै] पुं स्त्री, धनवान् । सु शोभनो रा धनं

यस्येति बहुव्रीहौ कृते रैशब्दस्य रादेशेन

निष्पन्नः ॥

सुराकरः, पुं, (सुरायां आकरः ।) नारिकेल-

वृक्षः । इति केचित् । मद्योत्पत्तिस्थानम् । यथा ।

“आकराः शुचयः सर्वे वर्जयित्वा सुराकरम् ॥”

इति शुद्धितत्त्वे बौधायनवचनम् ॥

सुराङ्गना, स्त्री, (सुराणां मङ्गना ।) देवपत्नी

अम्बरसः ॥ इति केचित् । यथा,—

“सुरद्रुमूलमण्डपे विचित्ररत्ननिर्मिते

लसहितानभूषिते सलोल-विभ्रमालसम् ।

सुराङ्गनाभवल्लवोकरप्रपञ्च चामर-

स्तुरत्समीर-वोजितं सदाच्युतं भजामि तम् ॥”

इति कन्दोमञ्जरीयाम् २ स्तवकः ॥

सुराचार्यः, पुं, (सुराणामाचार्यः ।) बृहस्पतिः ।

इत्यमरः । १ । २ । २४ ॥